

حقوق اللہ اور حقوق العباد میں وصیت کا شرعی حکم : ایک علمی اور تحقیقی جائزہ

خیر البشر *
ڈاکٹر نیاز محمد **

Abstract

The human being is surrounded by hopes and love of wealth which causes him many disadvantages (mistakes) in financial worship in life. The sharia allowed him to compensate for these mistakes done, through the WILL in one third of the wealth, if he dies in this situation his WILL be executed to achieve the eternal/ everlasting goals, and if he remains alive then this property/ wealth can be used for gains. Though people need the WILL as they need lease, so as an ISTEHSAN like lease WILL is valid. According to analogy WILL is not valid because the testator makes a testament in favour of legatee after his death when ownership no longer exist. Here the testator makes testament in future while according to SHARIA law if a person is in ownership and wants to make an owner subject to the future and say that I made you proprietor in future, this is invalid. Despite the fact that ownership exists and continue to be so, but the transaction is void and invalid, so when the ownership of the testator dose not exists, then such WILL is almost void as the pre-requisite of ownership is questionable, but due to the urgency and need of the day the WILL has been made valid according to ISTEHSAN.

Keywords: WILL, testament, testator, financial worship, ownership, death, one third.

تعارف

انسان کو امیدوں اور مال کی محبت نے گھیر رکھا ہے جس کی وجہ سے وہ زندگی میں مالی عبادات میں کوتاہی کرتا ہے

* پی ایچ ڈی سکالر عبد الولی خان یونیورسٹی ، مردان ای میل:
bashar.babuzai@gmail.com

*** ڈین فیکلٹی آف آرٹس، عبد الولی خان یونیورسٹی مردان

کوٹا یاں کر دیتا ہے لیکن جب مرض میں پھنس جاتا ہے تو اب اس کو ندامت ہوتی ہے تو شریعت نے اس کو اجازت دی کہ امیدوں کے چکر میں مالی عبادات کے متعلق جو کوتاہیاں صادر ہوئی ہیں وصیت کے ذریعہ ان کی تلافی کر دے اگر وہ اس مرض میں مر جائے تو کار خیر میں اس کے وصیت کو نافذ کرے اور اخروی مقصد پورا ہو جائے گا اور اگر نہ مرے تو دنیوی مقاصد میں ابھی اس مال کو استعمال کر کے فائدہ اٹھائے چونکہ لوگوں کو وصیت کی حاجت ہے جس طرح ان کو اجارہ کی حاجت ہے اس لیے بطور استحسان اجارہ کی طرح وصیت کو بھی جائز قرار دیا گیا اگرچہ قیاس کا تقاضا یہ ہے کہ وصیت جائز نہ ہو کیونکہ وصیت میں موصی (وصیت کرنے والا)، موصی لے (جس کے لیے وصیت کی گئی ہو) کو مرنے کے بعد ایسے وقت میں مالک بنانا ہے کہ موصی خود بھی اس چیز کا مالک نہ رہے اور اگر کسی شخص کی ملکیت برقرار ہو مگر وہ تملیک کی اضافت آئندہ زمانہ کی طرف کر دے اور یوں کہے میں نہ تھے اس چیز کا کل آئندہ مالک بنا دیا تو یہ تملیک باطل ہوتی ہے حالانکہ مُملک کی ملکیت آج بھی موجود ہے اور کل بھی موجود رہے گا لیکن اس کے باوجود آئندہ کے تملیک کو باطل قرار دیا گیا ہے تو وصیت میں جہاں مرنے کے بعد موصی کی ملکیت باقی رہے وہاں تو بدرجہ اولیٰ تملیک باطل ہونی چاہئے لیکن وصیت کے باب میں لوگوں کے حاجت کو دیکھ کر قیاس کو چھوڑ کر استحسان پر عمل کر کے وصیت کو جائز قرار دیا گیا¹

بسا اوقات میت کی طرف سے وصیت مختلف جہتوں کو شامل ہوتی ہے ان جہتوں میں سے کن کو کن پر ترجیح دی جائے گی اور کس جہت کو دوسرے پر مقدم رکھا جائے گا مثلاً میت نے مرنے سے پہلے کہا کہ میرے تہائی مال کو میرے ذمے واجب الادا حقوق اللہ اور حقوق العباد میں صرف کیا جائے اور اس کے ذمے کئی سالوں کی زکوٰۃ، حج، کفارات، نذر، صدقہ فطر وغیرہ اور کئی لوگوں کے قرضے ہوں تو کس حق کو مقدم کیا جائے گا اور کون سا حق مؤخر ہوگا؟ اس مضمون میں اسی مسئلے کا علمی جائزہ پیش کیا جائے گا

وصیت کا تعارف

لغوی معنی

لفظ ”وصیت“ کا لغوی معنی ہے کسی غیر سے فعل طلب کرنا کہ وہ اس کی غیر موجودگی میں وہ کام کرے چاہے اس کی زندگی میں ہو یا اس کے وفات کے بعد ہو چنانچہ المغرب میں ہے:

”الإیضاء فی اللغة: طلب فعل من غیره لیفعله فی غیبتہ حال حیاتیہ أو بعد وفاتیہ“²

ترجمہ: وصیت لغت میں: غیر سے کام طلب کرنا کہ اس کی غیر موجودگی میں وہ اسے کرے، چاہے اس کی زندگی میں ہو یا موت کے بعد

وصیت لغت میں اسم ہے اور مصدر کے معنی میں قرآن میں اللہ تعالیٰ کا ارشاد ہے:

كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِن تَرَكَ خَيْرًا
الْوَصِيَّةَ³

ترجمہ: تم پروصیت کرنا فرض کیا گیا ہے جب تم
میں سے کسی کو موت آئے، اگر وہ مال چھوڑے
پھر موصیٰ بہ (جس چیز کی وصیت کی جائے) کو
وصیت کے جانے لگا قرآن میں لفظ وصیت، موصیٰ بہ کے
معنی میں استعمال ہوا ارشاد باری تعالیٰ ہے:
”مَنْ بَعْدَ وَصِيَّةٍ يُوصُونَ بِهَا أَوْ دَيْنٍ“⁴
ترجمہ: وصیت جو تم کر چکے ہو اور قرض ادا کرنے کے
بعد

اصطلاحی تعریف

فقہاء کرام کے نزدیک وصیت اس قول کو کہتے ہیں
جس کے ذریعے کوئی آدمی اپنی زندگی میں کسی کو
اپنے مرنے کے بعد اپنے مال کا یا ان کے منافع کا مالک بناتا ہے
یعنی وصیت کا قول اپنی زندگی میں استعمال کرتا ہے
اور اس کے مرنے کے بعد اس قول کا اثر اور حکم ثابت ہو
تا کہ دوسرا شخص اس کے مال کا یا ان کے منافع کا مالک
ہو جاتا ہے ”فتح القدیر“ میں ہے:

”وفي الشريعة: تملك مضاف إلى ما بعد الموت
بطريق التبرع، سواء كان ذلك في الأعيان أو في
المنافع“⁵

ترجمہ: شرعی اصطلاح میں وصیت کا جاتا ہے ایسی ملکیت کو جو موت کے بعد کی طرف منسوب ہو بطور احسان کے، چاہے اعیان میں ہو یا منافع میں

”التعريفات“ میں وصیت کی تعریف ان الفاظ میں کی گئی ہے:

”الوصية: تملیک مضاف إلى ما بعد الموت“⁶

ترجمہ: وصیت مرنے کے بعد کسی کو مالک بنانے کو کہلاتا جاتا ہے

یہی تعریف ”الفتاویٰ الہندیہ“ میں ان الفاظ کے ساتھ نقل کی گئی ہے:

” تَمْلِيْكُ مُضَافٌ إِلَى مَا بَعْدَ الْمَوْتِ يَغْنِي بِطَرِيقِ التَّبَرُّعِ سَوَاءٌ كَانَ عَيْتًا أَوْ مَنَفَعَةً “⁷

مرنے کے بعد کسی کو بطور احسان اپنی کسی چیز کا مالک بنانا وصیت کہلاتا ہے چاہے اعیان میں ہو یا منافع میں

وصیت کے باب میں چار عربی الفاظ بار بار استعمال ہوئے ہیں ان کا جاننا ضروری ہے:

- 1: مُوصِي یعنی وصیت کرنے والا
- 2: مُوصِي لہ یعنی وہ شخص جس کے واسطے وصیت کی جائے
- 3: مُوصِي بہ یعنی وہ چیز جس کی وصیت کی جائے

4: وَصِی یعنی وہ شخص جس کو مُوصِی نے اپنی وصیت نافذ کرنے کا اختیار دیا ہو

وصیت کا ثبوت

شریعت مطہرہ میں وصیت کا جواز نقلی اور عقلی دونوں قسم کے دلائل سے ثابت ہے
نقلی دلائل

قرآن کریم سے

1: قرآن کریم میں اللہ تعالیٰ کا ارشاد ہے:
”فَإِنْ كَانَ لَهُ إِخْوَةٌ فَلِأُمِّهِ السُّدُسُ مِنْ بَعْدِ وَصِيَّةٍ يُوصِي بِهَا أَوْ دَيْنٍ“⁸

ترجمہ: پس اگر میت کے بھائی یا تو وصیت نافذ کرنے اور قرض ادا کرنے کے بعد ماں کو چھٹا حصہ ملا گا
2: دوسری جگہ ارشاد ہے:

”كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا الْوَصِيَّةُ لِلْوَٰلِدَيْنِ وَالْأَقْرَبِينَ“⁹

ترجمہ: جب تم میں سے کسی کو موت آئے اور مال چھوڑ رہا ہو تو تم پر والدین اور رشتہ داروں کے لیے وصیت کرنا فرض کیا گیا ہے

یہ حکم احکام میراث کے نزول سے پہلے تھا اب رشتہ داروں کے لیے وصیت جائز نہیں

احادیث نبوی سے

ذخیرہ احادیث سے بھی وصیت کی مشروعیت ثابت

ذیل میں چند احادیث ذکر کیے جائیں:

1: صحیح بخاری میں روایت ہے:

”عَنْ عَامِرِ بْنِ سَعْدٍ، عَنْ أَبِيهِ رَضِيَ اللَّهُ عَنْهُ، قَالَ: مَرِضْتُ، فَقَادَنِي النَّبِيُّ صَلَّى اللَّهُ عَلَيْهِ وَسَلَّمَ، فَقُلْتُ: يَا رَسُولَ اللَّهِ، ادْعُ اللَّهَ أَنْ لَا يَرُدَّنِي عَلَى عَقِي، قَالَ: «لَعَلَّ اللَّهَ يَرْفَعَكَ وَيَنْفَعُ بِكَ نَاسًا»، قُلْتُ: أُرِيدُ أَنْ أُوصِيَ، وَإِنَّمَا لِي ابْنَةٌ، قُلْتُ: أُوصِي بِالتَّصْفِ؟ قَالَ: «التَّصْفُ كَثِيرٌ»، قُلْتُ: فَالتُّلْتُ؟ قَالَ: «التُّلْتُ، وَالتُّلْتُ كَثِيرٌ أَوْ كَبِيرٌ» قَالَ: فَأَوْصَى النَّاسُ بِالتُّلْتِ، وَجَارَ ذَلِكَ لَهُمْ“¹⁰

ترجمہ: عامر بن سعد اپنے والد سے روایت کرتے ہیں کہ میں مکہ میں بیمار پڑ گیا تو رسول اللہ میری عیادت کے لیے تشریف لائے میں نے عرض کیا یا رسول اللہ میرے لیے دعا کیجئے کہ اللہ تعالیٰ مجھے الٹے پاؤں واپس نہ کر دیں یعنی مکہ میں میری موت نہ ہو آپ نے فرمایا ممکن ہے کہ اللہ تعالیٰ تمہیں صحت دیں اور تم سے بہت سے لوگ نفع اٹھائیں میں نے عرض کیا میرا ارادہ وصیت کرنے کا ہے ایک لڑکی کے سوا اور میرا کوئی اولاد نہیں ہے میں نے پوچھا کیا آدھ مال کی وصیت کر دوں آپ نے فرمایا کہ آدھا تو بہت ہے پھر میں نے پوچھا کہ تہائی کی کردوں فرمایا کہ تہائی کر سکتے ہو اگرچہ یہ بھی بہت ہے یا یہ فرمایا کہ یہ بڑی رقم ہے

چنانچہ لوگ بھی تہائی کی وصیت کرنے لگے اور یہ ان کے لیے جائز ہو گئی۔
2: سنن ابن ماجہ میں ہے:

”عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ اللَّهَ تَصَدَّقَ عَلَيْكُمْ، عِنْدَ وَقَاتِكُمْ، يَثْلُثَ أَمْوَالَكُمْ، زِيَادَةً لَكُمْ فِي أَعْمَالِكُمْ»“¹¹

ترجمہ: ابو ہریرہ سے روایت ہے کہ رسول اللہ ﷺ نے ارشاد فرمایا کہ اللہ تعالیٰ نے تم پر تمہاری موت کے وقت تہائی اموال کے ذریعہ صدقہ کر دیا ہے تاکہ (مرنے کے بعد بھی) تمہارے اعمال میں اضافہ ہو سکے۔

اس حدیث میں صدقہ سے وصیت کے جواز کی طرف اشارہ ہے۔

3: وصیت کی فضیلت اور اہمیت بیان کرتے ہوئے رسول اللہ ﷺ نے ارشاد فرماتے ہیں:

”مَا حَقُّ امْرِئٍ مُسْلِمٍ لَهُ شَيْءٌ يُوصِي فِيهِ أَنْ يَبِيتَ لَيْلَتَيْنِ، إِلَّا وَوَصِيَّتُهُ مَكْتُوبَةٌ عِنْدَهُ“¹²

ترجمہ: ابن عمر سے روایت ہے کہ رسول اللہ ﷺ نے فرمایا کہ کسی مسلمان کے لیے جائز نہیں کہ اس کے پاس وصیت کے لیے کوئی چیز موجود ہو اور اس پر دو راتیں گزریں مگر یہ کہ اس کی وصیت اس کے پاس لکھی ہوئی موجود ہو۔

اجماع سے ثبوت

وصیت کا جواز اجماع سے بھی ثابت ہے چنانچہ ”العنا
یہ شرح الہدایہ“ میں ہے:

” (وَعَلَيْهِ) أَيَّ عَلَى جَوَازِ الْوَصِيَّةِ (إِجْمَاعُ الْأُمَّةِ) “¹³

ترجمہ: وصیت کے جواز پر امت کا اجماع ہے

عقلی دلیل

اللہ تعالیٰ نے انسان کے دل میں مال کی محبت رکھی ہے۔ ہر وقت مال بڑھنے اور زیادہ ہونے کی فکر میں رہتا ہے جس کی وجہ سے زندگی میں بہت ساری مالی عبادات میں اس سے کوتاہیاں ہو جاتی ہیں۔ زندگی کے آخرت اوقات میں اسے احساس ہو جاتا ہے اور وہ مالی عبادات کے اس کوتاہی کو دور کرنا چاہتا ہے شریعت مطہرہ نے وصیت کی صورت میں مرنے کے بعد اسے اپنے مال کے تحائف سے فائدہ اٹھانے کی اجازت دے دی۔ قیاس کا تقاضا تو یہ ہے کہ وصیت جائز نہ ہو کیونکہ وصیت میں موصی، موصی لہ کو مرنے کے بعد ایسے وقت میں مالک بناتا ہے کہ موصی خود دہی اس چیز کا مالک نہیں رہتا اور اگر کسی شخص کی ملکیت برقرار ہو لیکن وہ تملیک کی اضافت آئندہ زمانہ کی طرف کر کے یوں کہتا ہے کہ میں نے تجھے اس چیز کا کل آئندہ مالک بنا دیا تو یہ تملیک باطل ہوتی ہے حالانکہ مملک کی ملکیت آج بھی موجود ہے اور کل بھی موجود رہے گا لیکن اس کے باوجود آئندہ کے تملیک کو باطل قرار دیا گیا تو وصیت میں جہاں مرنے کے بعد موصی کی ملکیت ہی باقی نہیں رہتی تو وہاں تو بدرجہ اولیٰ تملیک باطل ہوئی

چاہئے لیکن وصیت کے باب میں لوگوں کے حاجت کو دیکھ کر قیاس کو چھوڑ کر استحسان پر عمل کر کے وصیت کو جائز قرار دیا گیا

ترک میں وصیت کی حیثیت

میت کے انتقال کے بعد شریعت مطہرہ کی رو سے متروک مال میں سے سب سے پہلے تجلّیز و تکفین کا خرچہ ادا کیا جاتا ہے اس کے بعد میت قرضوں کو ادا کیا جاتا ہے اس کے بعد جو مال بچ جائے اس میں سے تلافی مال میں سے میت کے وصیتوں کو نافذ کیا جاتا ہے اور باقی ترکہ ورثہ پر شرعی حصص کے مطابق تقسیم کیا جاتا ہے¹⁴

وصیت کی مقدار

وصیت کے باب میں شریعت نے صاحب مال یعنی موصی کا بھی خیال رکھا ہے کہ مرنے کے بعد وہ اپنے مال سے کچھ نہ کچھ فائدہ حاصل کر سکے لیکن اس کے ساتھ ساتھ ورثہ کے حقوق کا بھی خیال رکھا کیونکہ یہ مال اب ورثہ کی طرف منتقل ہونے والا ہے اور ثلث سے زیادہ کی وصیت کو ناجائز قرار دیا ہے تا کہ کوئی مورث بوقت وفات اپنے ورثہ کو نقصان نہ پہنچا سکے لہذا اگر کوئی موصی اپنے کفن کے کپڑے یا تدفین کے بار میں ایسی وصیت کرے جس پر خرچہ زیادہ آتا ہو تو اس میں اس کی زندگی کے احوال کو دیکھا جائے گا دنیا میں وہ جس درجہ (اعلیٰ، ادنیٰ، متوسط) کی زندگی گزارتا تھا اور کپڑے استعمال کرتا

تھا اسی درجہ کا کفن اس کے لیے خریدا جائے گا اگرچہ اس نے وصیت قیمتی کیڑے کی کی ہو اسی طرح باقی امور بعدا لموت میں بھی ثلث تک اس کی وصیت نافذ کی جائے گی¹⁵

اگر وصیتیں تہائی سے زائد ہوں اور ورثہ اجازت دے تو تہائی سے زائد وصیت نافذ کی جائے گی¹⁶

نفاذ وصیت کی ترتیب

کسی میت کے موت کے وقت اس پر جتنے بھی حقوق (حقوق اللہ اور حقوق العباد) واجب الادا ہوتے ہیں، وہ دو قسم پر ہیں:

1: میت نے اپنے ورثہ کو ان حقوق کے ادا کرنے کی وصیت نہ کی ہو تو ورثہ پر ترکہ میں سے ان حقوق کی ادائیگی واجب نہیں ہوگی بلکہ ورثہ کو اختیار ہوگا کہ میت کی طرف سے ترکہ میں سے ان حقوق کو ادا کرے یا نہ کرے¹⁷

2: میت نے اپنے ورثہ کو ان حقوق کے ادا کرنے کی وصیت کی ہو یعنی انہیں کہہ دیا ہوگا کہ میرے ذمہ فلاں فلاں کا قرضہ ہے وہ ادا کرو یا میرے ذمہ اتنی زکوٰۃ یا حج یا کفارات ہیں انہیں ادا کرو اس صورت میں مرحوم کے ثلث مال سے ان حقوق کی ادائیگی ورثہ پر واجب ہوگی اگر موصی میت کا تہائی مال تمام وصایا کی نفاذ کے لیے کافی ہو یا ورثہ نے تہائی مال سے زیادہ میں بھی وصیت

نافذ کرنے کی اجازت دی ہو تو ان سب وصایا کو نافذ کیا جائے گا اور اگر ورثہ نہ ہو تو مال سے زیادہ میں وصیت نافذ کرنے کی اجازت نہ دی ہو اور صرف تہائی مال سب وصایا کو لے کافی نہ ہو تو صرف تہائی مال کے بقدر وصایا کو نافذ کیا جائے گا اور باقی وصایا کو چھوڑ دیا جائے گا¹⁸

ورثہ کی اجازت کے بغیر تہائی سے زیادہ وصیت کرنے کی صورتیں

اگر ورثہ تہائی سے زائد مال میں وصیت کو نافذ کرنے کی اجازت نہ دیتے ہوں تو وصیت کی تین حالتیں ہوں گی:

- ۱: وصیت میں صرف حقوق اللہ کو ذکر کیا ہو
- ۲: وصیت میں صرف حقوق العباد کو ذکر کیا ہو
- ۳: وصیت میں حقوق اللہ اور حقوق العباد دونوں کو جمع کیا ہو

وصیت کی درج بالا تینوں حالتوں کے احکام الگ الگ ہیں اس لیے ذیل میں ہر ایک کو تفصیلاً دلائل کے ساتھ ذکر کیا جاتا ہے:

۱: حقوق اللہ سے متعلق نفاذ وصیت کی ترتیب

موصی نہ موت کے وقت صرف حقوق اللہ سے متعلق وصیت کی ہو تو حقوق اللہ کی تین قسمیں ہیں:

الف: خالص مالی عبادات جیسے زکوٰۃ

ب: خالص بدنی عبادات جیسے نماز اور روزہ

ج: مالی اور بدنی سہ مرکب عبادات جیسے حج اور جہاد وغیرہ

خالص مالی عبادت زکوٰۃ میں تو کسی بھی وقت دوسرے شخص کو اپنا وکیل اور قائم مقام مقرر کیا جا سکتا ہے کیونکہ مقصود مال کا خرچ کرنا ہے اور یہ مقصد دوسرے کے ذریعے بھی حاصل ہو سکتا ہے لہذا مالی عبادت زکوٰۃ وغیرہ کی وصیت بھی کی جا سکتی ہے کیونکہ وصیت میں بھی دوسرے کے ذریعے کام کرنا ہوتا ہے

خالص بدنی عبادات نماز اور روزے میں کسی بھی حال میں دوسرے کو اپنا قائم مقام نہیں بنایا جا سکتا کیونکہ بدنی عبادت کا مقصد اپنے آپ کو تھکانا ہے اور یہ مقصد دوسرے کے ذریعے عبادت کرنے سے حاصل نہیں ہو سکتا وصیت میں بھی چونکہ دوسرے کے ذریعے کام کرنا ہوتا ہے اس لیے بدنی عبادات نماز اور روزے کی وصیت نہیں کی جا سکتی البتہ نماز روزے کا کفار دینا چاہے تو یہ مالی عبادت میں تبدیل ہو جاتا ہے جو کہ دوسروں کے ذریعے بھی ادا کی جا سکتی ہے لہذا میت کے لیے اپنی نماز کا کفار اور روزے کا کفار ادا کرنے کی وصیت جائز ہوگی

تیسری قسم کی عبادت حج جو کہ مالی اور بدنی عبادات کا مجموعہ ہے اس میں بحالتِ مجبوری اور خود قادر نہ ہونے کے دوسرے کو اپنا قائم مقام بنا سکتا ہے اور یہ عجز موت تک قائم ہے اگر موت تک خود قادر نہ ہوگا امکان موجود ہے تو پھر دوسرے کو اپنا قائم مقام نہیں بنا

سکتا ہے موت کی صورت میں چونکہ خود کرنے کا امکان ختم ہو گیا ہے اس لیے دوسرے کو وصیت کی جاسکتی ہے¹⁹ زکوہ، حج اور کفارات کے وصایا اگر جمع ہوں تو زکوہ اور حج کے وصایا کو، کفارات کے وصایا پر مقدم کیا جائے گا²⁰ کیونکہ حج اور زکوہ کے بارے میں جو تاکیدات اور وعیدات وارد ہوئی ہیں وہ کفارات کے بارے میں نہیں آئی ہیں نیز زکوہ اور حج کا وجوب ابتداء اللہ تعالیٰ کی طرف سے ہے بندہ کی طرف سے کسی سبب کو اس میں دخل نہیں ہے جب کہ کفارات بندوں کی طرف سے کسی سبب کے موجود ہونے کے وقت ثابت اور واجب ہو جاتے ہیں مثلاً قتل کی وجہ سے، ظہار کی وجہ سے، قسم میں حانث ہونے کی وجہ سے ترک زکوہ کے بارے میں اللہ تعالیٰ کا ارشاد ہے:

وَالَّذِينَ يَكْنِزُونَ الذَّهَبَ وَالْفِصَّةَ وَلَا ينفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ يَوْمَ يُحْمَىٰ عَلَيْهَا فِي نَارِ جَهَنَّمَ فَيُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ²¹

ترجمہ: وہ لوگ جو سونے اور چاندی کو جمع کرتے ہیں اور اسے اللہ تعالیٰ کی راہ میں خرچ نہیں کرتے تو انہیں درد ناک عذاب کی خوش خبری دو، جس دن ان سونے، چاندی کو جہنم کے آگ میں گرمایا جائے گا اور اس کے ذریعے ان کے پیشانیوں، پیٹوں، کمروں کو داغا جائے گا اور ان سے کہا جائے گا کہ یہ تمہارا

اپنے لیے جمع کیا ہوا مال ، لہذا اب اپنے جمع کیے ہوئے مال کا مزہ چکھو۔
بلا عذر حج ترک کرنے کے بارے میں رسول اللہ ﷺ کا ارشاد ہے:

”مَنْ مَلَكَ زَادًا وَرَاحِلَةً تُبَلِّغُهُ إِلَى بَيْتِ اللَّهِ وَلَمْ يَحْجْ فَلَا عَلَيْهِ أَنْ يَمُوتَ يَهُودِيًّا، أَوْ نَصْرَانِيًّا“²²

ترجمہ: جو شخص زادِ راہ اور سواری پر بیت اللہ تک جانے کے لیے قادر ہو اور اس نے حج نہیں کیا تو وہ چاہے یہودی ہو کر مرے یا نصرانی ہو کر۔
پھر زکوٰۃ اور حج کے وصایا میں سے زکوٰۃ کے وصایا کو مقدم کیا جائے گا کیونکہ یہ حق اللہ کے ساتھ ساتھ حق العبد بھی ہے۔²³

کفارات کے وصایا ، صدقہ فطر کے وصایا پر مقدم ہوں گے کیونکہ کفارات کا وجوب اور فرضیت قرآن سے ثابت ہے اور صدقہ فطر کا وجوب قرآن سے نہیں بلکہ حدیث سے ثابت ہے۔ کفارات کے بارے میں اللہ تعالیٰ کا ارشاد ہے:

”وَمَنْ قَتَلَ مُؤْمِنًا خَطَاً فَتَخْرِيرُ رَقَبَةٍ مُؤْمِنَةٍ وَدِيَةٌ مُسَلَّمَةٌ إِلَى أَهْلِهِ“²⁴

ترجمہ: جس نے کسی مومن کو خطاً قتل کیا تو ایک مومن باندی کو آزاد کرے گا اور مقتول کے ورثہ کو دیت دے گا۔
صدقہ فطر کے بارے میں صحیح بخاری میں روایت ہے:-

” قَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ صَاعًا مِنْ تَمْرٍ، أَوْ صَاعًا مِنْ شَعِيرٍ عَلَى الْعَبْدِ وَالْحُرِّ، وَالذَّكَرِ وَالْأُنْثَى، وَالصَّغِيرِ وَالْكَبِيرِ مِنَ الْمُسْلِمِينَ، وَأَمَرَ بِهَا أَنْ تُؤَدَّى قَبْلَ خُرُوجِ النَّاسِ إِلَى الصَّلَاةِ “²⁵

ترجمہ: رسول اللہ ﷺ صدقہ فطر کھجور میں سے ایک صاع یا جو میں سے ایک صاع غلام اور آزاد مذکر اور مونث، چھوٹے اور بڑے مسلمان پر فرض کیا اور حکم دیا کہ اسے نماز عید سے پہلے پہلے ادا کرے۔

صدقہ فطر کی وصیت، قربانی کی وصیت پر مقدم ہوگی کیونکہ صدقہ فطر کے وجوب پر فقہاء کرام کا اتفاق ہے²⁶ اور قربانی کے وجوب پر فقہاء کرام کا اتفاق نہیں ہے²⁷

صدقہ فطر کی وصیت، نذور کی وصیت پر مقدم ہوگی کیونکہ صدقہ فطر اللہ تعالیٰ کی طرف سے واجب ہے اور نذور بندوں کے واجب کرنے سے واجب ہوتی ہے اسی طرح نذور کی وصیت قربانی کی وصیت پر مقدم ہوگی کیونکہ نذور کے پورے کرنے کا وجوب قطعی اور یقینی ہے جب کہ قربانی کے وجوب میں اختلاف ہے²⁸

کفارات میں سے کفارے قتل اقویٰ ہونے کی وجہ سے دیگر کفارات پر مقدم ہوگی کیونکہ کفارے قتل میں غلام کا مومن ہونا شرط ہے جب کہ دیگر کفارات میں غلام کا مومن ہونا شرط نہیں ہے کفارے قتل کے بارے میں اللہ تعالیٰ کا ارشاد ہے:

وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مُؤْمِنَةٍ وَدِيَةٌ مُسَلَّمَةٌ إِلَى أَهْلِهِ²⁹

ترجمہ: جس نے کسی مومن کو خطاً قتل کیا تو ایک مومن باندی کو آزاد کرے گا اور مقتول کے ورثہ کو دیت دے گا

جب کے کفار ظالموں کے بارے میں اللہ تعالیٰ کا ارشاد ہے:

وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ مِنْ قَبْلِ أَنْ يَتَمَاسَّا³⁰

ترجمہ: جو لوگ اپنی بیویوں سے ظالموں کو کر لیتے ہیں اور پھر اپنی قول سے رجوع کرنا چاہتے ہیں تو جماع سے پہلے پہلے غلام کا آزاد کرنا واجب ہے

پھر کفار یمین (قسم)، کفار ظالم پر مقدم ہو گا کیونکہ کفار یمین کا وجوب اللہ تعالیٰ کے نام کی بے حرمتی کی وجہ سے واجب ہوئی ہے اور کفار ظالم بیوی کو اپنے آپ پر حرام کرنے کی وجہ سے لازم ہوا ہے³¹

اگر وصایا فرائض و واجبات کے علاوہ نوافل سے متعلق ہوں تو جس کو موصی نے مقدم کیا ہو اسی کو مقدم کیا جائے گا کیونکہ سب وصایا قوت میں برابر ہیں اور موصی نے اسی کو مقدم کیا ہوگا جو ان کے نزدیک اہم ہوگا³²

۲: حقوق العباد سے متعلق نفاذ وصیت کی ترتیب

میت نے اگر صرف حقوق العباد سے متعلق وصیتیں کی ہوں اور سب فرائض (قرض) اور لازمی حقوق ہوں تو

جس وصیت کو موصی نہ مقدم کیا اس سے ابتدا کی جائے گی کیونکہ تمام فرائض کا درجہ برابر ہے اور اگر بعض وصایا فرائض (قرضہ وغیرہ) ہوں اور بعض غیر فرائض یعنی نفلی صدقات ہوں تو اولاً فرائض سے ابتدا کی جائے گی اگرچہ موصی نہ ذکر میں فرائض کو مؤخر کیا ہو اس لیے کہ فرائض غیر فرائض سے اہم ہیں اور ظاہری ہے کہ موصی کا مقصد بھی عموماً نفلی صدقات و خیرات میں مشغول ہونا ہے پس ہوتا جب تک کہ قرضہ موجود ہوں اور اگر سارے وصایا نفلی صدقات و مالی عبادات سے متعلق ہوں تو اس وصیت کو مقدم کیا جائے گا جس سے موصی نہ مقدم کیا ہو³³

۳: وصیت میں حقوق اللہ اور حقوق العباد دونوں کے مجموعہ کی وصیت کی ترتیب

اگر موصی نہ وصیت میں حقوق اللہ اور حقوق العباد کو جمع کیا تو پوری وصیت کو ان حقوق کی تعداد کے لحاظ سے سب پر تقسیم کیا جائے گا مثلاً موصی نہ چار وصتیں کیں زکوٰۃ کے لیے، حج کے لیے، کفارات کے لیے اور زید کے لیے ان میں سے اول تینوں حقوق اللہ ہیں اور چوتھی وصیت حق العبد ہے اولاً مال وصیت کے حقوق کے لحاظ سے چار حصے کیے جائیں گے ان تینوں عبادات میں سے زکوٰۃ کو مقدم کیا جائے گا کیونکہ زکوٰۃ حق اللہ ہونے کے ساتھ ساتھ حق العبد بھی ہے زکوٰۃ کو ادا کرنے کے بعد اگر کچھ مال

بچ گیا۔ تو پھر حج ادا کی جائے گی اگر کفارات کے لیے کچھ بچ گیا۔ تو اس کو بھی ادا کیا جائے گا ورنہ نہیں۔
 قربت اور عبادت الگ الگ مقصود ہیں اس لیے ہر ایک کو الگ الگ شمار کر کے چار حصوں میں تقسیم کیا جائے گا۔ نہ ہو گا کہ تینوں کو حق اللہ ہونے کی وجہ سے ایک سمجھ کر وصیت کے مال کو فقط دو حصوں میں تقسیم کیا جائے۔³⁴

حج بدل کی وصیت کا حکم

جو عبادات مال اور بدن سے مرکب ہوں جیسے حج ، اس میں عذر اور عجز کی بنا پر دوسرے کو نائب بنایا جا سکتا ہے۔ لہذا اگر کسی صاحب استطاعت شخص نے زندگی کے دوران حج نہیں کیا اور آخری اوقات میں اسے احساس ہو جائے کہ حج کا فریضہ ادا کرنا چاہیے اب اگر میت نے اپنی طرف سے حج کرانے کی وصیت نہیں کی تو ورثا پر اس کے ترکہ میں سے حج کرنا واجب نہیں ہوگا بلکہ کرنے اور نہ کرنے کا اختیار ہوگا اگر مرض الموت میں اپنی طرف سے حج کرانے کی وصیت کی تو یہ وصیت جائز ہے اور ورثا پر اس کے مال سے حج کرانا واجب ہوگا اور یہ حج موصی کے شہر سے سوار ہو کر کرنا ہوگا کیونکہ اس پر اسی کیفیت کے ساتھ حج واجب ہے اور اگر مال کا تہائی موصی کے شہر سے حج کرنے کے لیے کافی نہ ہو تو ایسی صورت میں جس جگہ سے حج ہو سکے وہاں سے حج کرایا جائے اگر چہ قیاس کا تقاضا یہ ہے کہ اب موصی کی طرف سے حج ہی

نہ کرایا جائے کیونکہ جس کیفیت اور صفت کے ساتھ موصی نہ وصیت کی ہے اس کیفیت کے ساتھ ادا کرنا ممکن نہیں ہے لیکن استحساناً اس وصیت کو جائز قرار دیا کیونکہ موصی کا مقصد وصیت نافذ کرنا اور حج کا ثواب حاصل کرنا ہے لہذا اس امکانی طریقہ پر وصیت نافذ کرنا مطلقاً وصیت کو باطل کرنے سے افضل ہے³⁵

نتائج

- ۱: اخروی لحاظ سے جو وصیت میت کے لیے اہم اور زیادہ فائدہ مند ہے وہ اسے باقی وصایا پر مقدم کیا جائے گا
- ۲: حقوق اللہ اور حقوق العباد میں سے جو واجب الادا ہے وہ اس کی وصیت کرنا بھی واجب ہوتا ہے
- ۳: وصیت کی صورت میں صرف تہائی مال سے ان حقوق کو ادا کیا جائے گا
- ۴: کئی سارے حقوق کی وصیت کی صورت میں فقہی ترتیب کے مطابق وصیت کو نافذ کیا جائے گا
- ۵: حقوق اللہ اور حقوق العباد سے متعلق اگر میت نہ کوئی وصیت نہ کی ہو تو ورثہ پر ترکہ میں ان کا ادا کرنا واجب نہ ہے وہ گناہ

حوالہ جات

- 1 الهداية في شرح بداية المبتدي، علي بن أبي بكر بن عبد الجليل الفرغاني المرغيناني، أبو الحسن برهان الدين (المتوفى: 593هـ)، ٤: ٥١٣، دار احياء التراث العربي، بيروت، لبنان
- 2 المغرب، ناصر بن عبد السيد أبي المكارم ابن علي، أبو الفتح، برهان الدين الخوارزمي المَطَرَزِيّ (المتوفى: 610هـ)، ١: ٤٨٧، دار الكتاب العربي، بيروت، س ن
- 3 البقر، ٢: ١٨٠
- 4 النساء، ٤: ١٢
- 5 فتح القدير، كمال الدين محمد بن عبد الواحد السيواسي المعروف بابن الهمام (المتوفى: 861هـ)، ١٠: ٦١١، دار الفكر، بيروت، س ن
- 6 كتاب التعريفات، علي بن محمد بن علي الزين الشريف الجرجاني (المتوفى: 816هـ)، ص ٢٥٢، دار الكتب العلمية بيروت، لبنان، الطبعة: الأولى 1403هـ/1983م
- 7 الفتاوى الهندية، لجنة علماء برئاسة نظام الدين البلخي، ٦: ٩٠، دار الفكر، بيروت، لبنان، الطبعة الثانية، 1310 هـ
- 8 النساء، ٤: ١١
- 9 البقرة، ٢: ١٨٠
- 10 صحيح البخاري، محمد بن إسماعيل أبو عبدالله البخاري الجعفي، ٤: ٣، حديث: ٢٧٤٤، دار طوق النجاة، بيروت، الطبعة: الأولى، 1422هـ
- 11 سنن ابن ماجه، ابن ماجة أبو عبد الله محمد بن يزيد القزويني، وماجة اسم أبيه يزيد (المتوفى: 273هـ)، ٢: ٩٠٤، حديث: ٢٧٠٩، دار إحياء الكتب العربية - فيصل عيسى البابي الحلبي، س ن
- 12 السنن الصغرى للنسائي (سنن النسائي) أبو عبد الرحمن أحمد بن شعيب بن علي الخراساني، النسائي (المتوفى: 303هـ)، ٦: ٢٣٨، حديث: ٣٦١٥، مكتب المطبوعات الإسلامية - حلب، الطبعة الثانية، 1406 - 1986
- 13 العناية شرح الهداية، محمد بن محمد بن محمود، أكمل الدين أبو عبد الله ابن الشيخ شمس الدين ابن الشيخ جمال الدين الرومي البابرّي (المتوفى: 786هـ)، ١٠: ٤١٥، دار الفكر، بيروت، لبنان، بدون طبعة وبدون تاريخ
- 14 الفتاوى الهندية، ٦: ٤٤٧
- 15 البحر الرائق شرح كنز الدقائق، ٨: ٥١٧
- 16 البحر الرائق، ٨: ٥٥٨
- 17 تخفة الفقهاء، ١: ٣١٢
- 18 بدائع الصنائع في ترتيب الشرائع، ٢: ٥٣
- 19 الهداية، ١: ١٧٨
- 20 تخفة الفقهاء، ٣: ٢١١
- 21 التوبة، ٩: ٣٤
- 22 سنن الترمذي، محمد بن عيسى بن سَؤرة بن موسى بن الضحاك، الترمذي، أبو عيسى (المتوفى: 279هـ)، ٣: ١٦٧، حديث: ٨١٢، شركة مكتبة ومطبعة مصطفى البابي الحلبي - مصر، الطبعة الثانية، 1395 هـ - 1975 م (الباني ن) اس حديث كو ضعيف قرار ديا ن تا م علام شوكانى ن اس حسن لغير ك ن ن
- 23 بدائع الصنائع في ترتيب الشرائع، ٧: ٣٧٢
- 24 إل عمران، ٣: ٩٢
- 25 صحيح البخارى، محمد بن إسماعيل أبو عبدالله البخاري الجعفي، ٢: ١٣٠، حديث: ١٥٠٣، دار طوق النجاة، بيروت، الطبعة: الأولى، 1422هـ
- 26 المبسوط، ٣: ١٠١
- 27 تخفة الفقهاء، ٣: ٨١
- 28 بدائع الصنائع في ترتيب الشرائع، ٧: ٣٧٢
- 29 إل عمران، ٣: ٩٢
- 30 المجادلة، ٥٨: ٣
- 31 الهندية، ٦: ١١٤
- 32 الموسوعة الفقهية الكويتية، ٣٣: ١٠٨
- 33 تخفة الفقهاء، ٣: ٢١١
- 34 البناء شرح الهداية، ١٣: ٤٥٧
- 35 الجوهرة النيرة، ٢: ٢٩٦